



L-Aħjar Prassi fit-taħriġ tal-imħallfin u tal-prosekuturi

Kategorija tal-prassi Metodoloġija Innovattiva ta' Taħriġ

Tip ta' prassi: L-Aħjar Prassi

Pajjiż: L-Estonja

April, 2014

Isem tal-prassi	Awtoriflessjoni fir-rigward tal-Ħiliet fil-Komunikazzjoni
<i>Karatteristiċi ewlenin:</i>	<p>Din il-metodoloġija ta' taħriġ tintuża fl-Estonja għat-taħriġ dwar il-ħiliet fil-komunikazzjoni u fil-ġestjoni tas-seduti ta' smiġħ.</p> <p>It-taħriġ jikkonsisti fi tliet fażijiet: seminar ta' introduzzjoni, sessjoni ta' feedback fuq bażi individwali u seminar ta' segwitu.</p> <p>L-għadd ta' parteċipanti huwa relattivament baxx - normalment ikun hemm ħamsa b'kollox. Il-grupp ta' ħarrieġa jkun magħmul minn speċjalista fil-komunikazzjoni u speċjalista fil-liġi proċedurali.</p> <p>Matul is-seminar ta' introduzzjoni, il-parteeipanti jikkellmu dwar il-komunikazzjoni effikaċi u jiddiskutu x'jużaw bħala strategiji ta' ġestjoni tas-seduti.</p> <p>Imbagħad il-ħarrieġa jżuru lil kull parteċipant, sabiex josservawh u jirrekordjawh bil-vidjo waqt li jkun qed imexxi seduta ta' smiġħ, u wara jagħtu minnufih il-feedback tagħhom dwar il-prestazzjoni tiegħu.</p> <p>Qabel is-seminar ta' segwitu, il-filmati jitqiegħdu għad-dispożizzjoni tal-membri l-oħra tal-grupp ta' taħriġ biex dawn jingħataw l-opportunità li jitgħallmu mill-aħjar prassi tal-imħallfin sħabhom.</p> <p>Fis-seminar ta' segwitu, il-parteeipanti jagħtu ħarsa lejn l-aktar prassi sinifikanti u jiddiskutuha, kif ukoll jifformulaw xi konklużjonijiet u rakkomandazzjonijiet għall-iżvilupp ulterjuri tagħhom infushom.</p>
<i>Detalji ta' kuntatt tal-istituzzjoni</i>	<p>Qorti Suprema tal-Estonja 17 Lossi St, 50093 Tartu L-Estonja Telefon: + 372 7 309 002 Faks: + 372 7 309 003</p>

Posta elettronika: info@riigikohus.ee
Websajt: <http://www.nc.ee>

*Kummenti
oħrajn*

Dan l-approċċ ta' taħriġ individwali jikkostitwixxi **PRASSI TAJBA** li, minnha nnifisha, hija faċilment trasferibbli, għalkemm l-iskema tista' toħloq kunflitt man-normi ġuridiċi nazzjonali fir-rigward tal-ġbid ta' filmati waqt seduti ta' smiġħ diretti u tad-drittijiet tal-partecipanti fil-proċess.

Din il-metodoloġija ġiet adottata biex twieġeb għall-ħtieġa ta' taħriġ individwali dwar il-ħiliet fil-ġestjoni tas-seduti ta' smiġħ u fil-komunikazzjoni, billi wieħed jista' jistenna li l-imħallfin u l-prosekuturi jkun jinteressahom ferm mill-perċezzjoni tan-nies preżenti fl-awla f'dak li jirrigwarda l-istil tagħhom ta' tmexxija. Il-ġbir ta' forom oħra ta' feedback li jittrattaw kwistjonijiet bħal dawn, ċertament ma jkun adegwat xejn.

Taħriġ bħal dan huwa rilevanti għall-ħtiġijiet ta' kull imħallef partecipant, u jippermetti li jkun hemm interazzjoni mill-qrib bejn il-ħarrieġa u l-maġistrati. Barra minn hekk, din il-metodoloġija ta' taħriġ toffri diskrezzjoni relattiva indispensabbli li hija ferm apprezzata. Mhux biss tagħti lok li jitqiesu d-differenzi individwali u li jiġu indirizzati l-problemi ta' kull partecipant, iżda tipprovi wkoll ħafna tagħrif siewi għall-valutazzjoni tal-ħtiġijiet ta' taħriġ.

Sors: Proġett Pilota - Taħriġ Ġudizzjarju Ewropew: "*Lott 1 – Studju dwar l-aħjar prassi fit-taħriġ tal-imħallfin u tal-prosekuturi*", magħmul min-*Network Ewropew tat-Taħriġ Ġudizzjarju (EJTN)*